



Áhugavert starv á Jarðfeingi

Ert tú verkfrøðingur, og hevur tú áhuga fyri orkuviðurskiftum?

JARÐFEINGI søkir eftir einum verkfrøðingi at byrja skjótast til ber.

Arbeiðið á stovninum er fjøltáttað. Vit samstarva og samskifta við nógva viðskiftafólk, myndugleikar og stovnar bæði her heima og uttanlands.

VIT BJÓÐA

Nýggjur orkupolitikkur skal fremjast, og nýggj elveitingarlóg er samtykt. Vit fara tí undir at arbeiða miðvíst við orkupolitiskum átøkum, soleiðis at vit kunnu økja um gagnnýtsluna av varandi orkukeldum og seta orkusparandi tiltøk í verk.

Vit bjóða eitt nýtt starv á loyvis- og orkudeildini, har møguleiki verður at arbeiða í einum spennandi umhvørvi við góðum eftirútbúgvingarmøguleikum, og har tú í stóran mun sjálv/ur fær ávirkan á og ábyrgd fyri at menna starvsøkið.

ÚTBÚGVING OG ROYNDIR

Ynskilt er, at tú hevur kandidatprógva frá hægri lærustovni umframt viðkomandi royndir.

Tú skalt kunna arbeiða bæði við yvirskipaðum evnum og praktiskum málum og hava góð evni at samstarva og at samskifta málsliga og skrivliga - eisini á norðurlendskum og enskum máli.

JARÐFEINGI er stovnur undir Vinnumálaráðnum. Endamál stovnsins er at fyrisita, granska, ráðgeva og breiða út kunneika um viðurskifti av týðningi fyri gagnnýtslu og varðveitslu av landsins jarðfeingi umfatandi hesar høvuðspartar: kolvetni, orku og jarðfrøðilig náttúruvirði.

Høvuðsuppgávnar á Jarðfeingi eru:

- Kolvetnismál, og sum partur av hesum at fyrisita lóggávu innan leiting eftir og framleiðslu av kolvetnum.
- Orkumál, og sum partur av hesum at fyrisita lóggávu innan framleiðslu, flutning og veiting av orku.
- Jarðfrøðiligar og náttúruleikarfrøðiligar uppgávar innan gransking, ráðgeving, savnsvirksemi og undirvísing.

WWW.JARÐFEINGI.FO

LØNAR- OG SETANARTREYTI

Starvið verður sett sambært sáttmála millum Fíggaráráðið og viðkomandi yrkisfelag. Nærri upplýsingar um starvið fáast við at venda sær til Sigurð í Jákupsstovu, stjóra á Jarðfeingi, á telefon 357000 ella við telduposti til sij@jarðfeingi.fo.

UMSÓKNIR

Umsóknir við avriti av viðkomandi prógvum og skjølum skulu vera Jarðfeingi í hendi í seinasta lagi 15. august 2007.

Adressan er: JARÐFEINGI, Brekkutún 1, Postboks 3059, 110 Tórshavn.



almannastovan@almannastovan.fo
www.almannastovan.fo

HEVUR TÚ HUG TIL SOSIALT ARBEIÐI?

Almannastovan søkir eftir starvsfólkum í fóst og í tíðaravmarkaði störv. Störvini verða sett á deildini í Runavík og á deildunum í Havn, men møguleiki er fyri flyting.

Uppgávnar hjá Almannastovuni eru, við grundarlagi í sosiallóg-gávuni, at veita persónliga sosiala ráðgeving og vegleiðing, og alment og persónligt at upplýsa um rættindi og skyldur.

Soleiðis er arbeiðs- og ábyrgdar-økið hjá Almannastovuni at ráðgeva og vegleiða borgarum um rættindi og skyldur viðvíkjandi almannaspurningum, at seta í verk fyriskipanir sambært almannalóg-gávuni og fíggarligar veitingar. Hartil skal Almannastovan fáa til vega og greina hagtøl til politiska myndugleikan.

Ert tú sosialráðgevi, námsfrøðingur, samfelagsfrøðingur ella hevur aðra sosiala ella samfelagsliga útbúgving, og hevur tú hug til sosialt arbeiði og vil verða við til at gera ein mun, so er tað tær vit vilja hava fatur á.

Sum starvsfólk á Almannastovuni hevur tú ein týðandi leiklut yvirfyri borgarum, tá tað snýr seg um at skapa fíggarliga og sosiala trygd, at fyrirbyggja sosialum trupulleikum og at hjálpa, tá trupulleikar koma í.

Vit kunnu bjóða eitt starv í einum spennandi umhvørvi í stöðugari menning við nógva og fjølbroyttum avbjóðingum, har møguleiki er fyri persónligari og fakligari menning.

Setanar- og lønarviðurskifti eru sambært sáttmála millum Fíggaráráðið og avvarðandi yrkisfelag.

Meiri fæst at vita um starvið við at venda sær til Petru Johnsdóttir Joensen, stjóra, á telefon 353510.

Umsóknir við avritum av prógvum og øðrum skulu sendast til:

*Almannastovan, Smyrilsvegur 20
Postboks 3096, 110 Tórshavn*

Freistin at søkja er fríggjadagin 10. august 2007 kl. 12.

SALE

Summarútsølan byrjar mánadagin 30/7 kl. 13



Handilskjarnin